

विदर्भ विकास कार्यक्रम २००९-१०

भारतरत्न डॉ.बाबासाहेब आंबेडकर यांचे सहकारी स्व.वामनराव गोडबोले यांच्या चिंचोली येथील जागेवर डॉ.बाबासाहेब आंबेडकर यांच्या वैयक्तिक वापराच्या वस्तुंचे जतन व संरक्षण/संवर्धन करणे, वस्तुसंग्रहालयाचे आधुनिकीकरण व परिसराचे सुशोभिकरण इ. कामांसाठी उपलब्ध करून देण्याबाबत-

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: सान्यावि-२०१७/प्र.क्र.६२/बांधकामे
हुतात्मा राजगुरु चौक, मादाम कामा मार्ग,
मंत्रालय विस्तार, मुंबई- ४०० ०३२
दिनांक : ३१ मार्च, २०१७.

वाचा :-

- १) शासन निर्णय, सामाजिक न्याय व विशेष सहाय्य विभाग क्र.बीसीएच-२०११/ प्र.क्र.५२/ बांधकामे, दि.१४/०३/२०११.
- २) शासन निर्णय, सामाजिक न्याय व विशेष सहाय्य विभाग क्र.बीसीएच-२०१२/ प्र.क्र.२६/ बांधकामे, दि.३०/०३/२०१२.
- ३) शासन निर्णय, सामाजिक न्याय व विशेष सहाय्य विभाग क्र.बीसीएच-२०१४/ प्र.क्र.६१/ बांधकामे, दि.१६/१२/२०१५.
- ४) सभापती, नागपूर सुधार प्रन्यास यांचे पत्र क्र.का.अ.(प्र)/ch/४४ दि.०४/१०/२०१६
- ५) मा.मंत्री, उर्जा, नवीन व नवीकरणीय उर्जा, राउशु यांचे पत्र क्र.मंत्री /उर्जा, ननऊ, राउशु /टिप्पणी/ ४० दि.२५/१/२०१७ .
- ६) शासन ज्ञापन, सामाजिक न्याय व विशेष सहाय्य विभाग क्र.बीजीटी २०१७/ प्र.क्र.४३/ अर्थसंकल्प दि.२४ मार्च २०१७

प्रस्तावना :-

सन २००९ मध्ये घोषित करण्यात आलेल्या विदर्भ विकास कार्यक्रम २००९-१० अंतर्गत करावयाच्या कामांमध्ये, या विभागाच्या अखत्यारीतील भारतरत्न डॉ.बाबासाहेब आंबेडकर यांचे सहकारी स्व.वामनराव गोडबोले यांच्या चिंचोली येथील १४ एकर परिसरामध्ये डॉ.बाबासाहेब आंबेडकर यांच्या वैयक्तिक वापराच्या वस्तुंचे जतन व संरक्षण /संवर्धन करणे, वस्तुसंग्रहालयाचे आधुनिकीकरण व परिसराचे सुशोभिकरण इ. कामाचा समावेश नियोजन विभागाकडून दि.३/२/२०१० च्या शासन निर्णयान्वये करून या कामासाठी रु.५ कोटी मंजूर करण्यात आले. सदरहू जागा भारतीय बौद्ध परिषद, नागपूर यांचे नावे आहे. प्रस्तावित कामे नागपूर सुधार प्रन्यास, नागपूर यांचेमार्फत विदर्भ विकास पॅकेज अंतर्गत पूर्ण करण्याचे आदेश देण्यात आले. संदर्भ क्र.२ येथील दि.३०/३/२०१२ च्या शासन निर्णयान्वये सदर कामाच्या वाढीव खर्चाच्या रु.३५.७६ कोटी इतक्या कामास प्रशासकीय मान्यता देण्यात आली व सन २०११-१२ या आर्थिक वर्षामध्ये रु.५ कोटी इतका

निधी देण्यात आला.याप्रमाणे सदर प्रस्तावासाठी मंजूर रु.४०.७६ कोटीपैकी रु.१० कोटी निधी नागपूर सुधार प्रन्यास,नागपूर यांना वितरीत करण्यात आला आहे.उर्वरित रु.३०.७६ कोटी निधी उपलब्ध करून देण्याची विनंती सभापती,नागपूर सुधार प्रन्यास यांनी संदर्भ क्र.४ येथील दि.४/१०/२०१६ च्या पत्रान्वये केली आहे.तदनुषंगाने सदर प्रस्तावासाठी मंजूर निधीतील उर्वरित रु. ३०.७६ कोटी इतका निधी मंजूर करण्याची बाब शासनाच्या विचाराधीन होती.

शासन निर्णय :-

सभापती,नागपूर सुधार प्रन्यास यांच्या संदर्भ क्र.४ येथील प्रस्तावाच्या अनुषंगाने, भारतरत्न डॉ.बाबासाहेब आंबेडकर यांचे सहकारी स्व.वामनराव गोडबोले यांच्या चिंचोली येथील १४ एकर परिसरामध्ये डॉ.बाबासाहेब आंबेडकर यांच्या यांच्या वैयक्तिक वापराच्या वस्तुंचे जतन व संरक्षण/संवर्धन करणे,वस्तुसंग्रहालयाचे आधुनिकीकरण व परिसराचे सुशोभिकरण इत्यादी कामांसाठी मंजूर रु.४०.७६ कोटी निधीतील उर्वरित देय रु.३०.७६ कोटी निधीपैकी रु.२३ कोटी (रुपये तेवीस कोटी फक्त) निधी वितरीत करण्यास संदर्भ क्र.१ येथील दि.१४ मार्च २०११ च्या शासन निर्णयांत नमूद अटीच्या तसेच खाली नमूद करण्यात आलेल्या अटीच्या अधिन राहून, या शासन निर्णयान्वये प्रशासकीय मान्यता देण्यात येत आहे.

- १) प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३/प्र.क्र.१७७/ तां.क.१, दि.१० जानेवारी, २०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.
- २) प्रस्तुत प्रकल्पातील इमारत बांधकामामध्ये ग्रीन बिल्डींग संकल्पना अमंलात आणून, नैसर्गिक प्रकाशयोजना व वायुविजन, पाण्याच्या व उर्जेच्या वापरात काटकसर, पर्जन्य जलपुनःभरण आणि जास्तीत जास्त पर्यावरणपूरक बांधकाम साहित्य व साधन सामुग्रीचा वापर करणे आवश्यक राहिल.
- ३) प्रस्तुत प्रकल्पातील बांधकामाचा कालावधी निश्चित करून ते विहीत वेळेतच पूर्ण होईल, याची संबंधित सहायक आयुक्त, समाजकल्याण यांनी दक्षता घ्यावी.
- ४) प्रकल्पाच्या देखभाल व परिरक्षणाची जबाबदारी ही नागपूर सुधार प्रन्यास,नागपूर यांची राहिल.
- ५) प्रस्तुत प्रकल्पामध्ये अपंगांना सोयी-सुविधा उपलब्ध होण्याच्या दृष्टीने रॅम्प, रेलींग व तत्सम सुविधा निर्माण करणे बंधनकारक राहिल.

२. संदर्भ क्र. १ येथील शासन निर्णयात नमूद मार्गदर्शक तत्वांचे पालन करून नागपूर सुधार प्रन्यास,नागपूर यांनी हाती घेतलेल्या प्रकल्पावर संनियंत्रण ठेवण्याची जबाबदारी संदर्भ क्र.३ येथील शासन निर्णयान्वये गठीत करण्यात आलेल्या जिल्हास्तर समितीची राहिल. सहायक आयुक्त, समाजकल्याण, नागपूर यांनी प्रकल्पाच्या बांधकामाच्या सद्यःस्थितीचा त्रैमासिक अहवाल आणि वितरीत केलेल्या निधीचे उपयोगिता प्रमाणपत्र शासनास व आयुक्त, समाजकल्याण, पुणे यांना वेळीच सादर करण्याची दक्षता घ्यावी.

३ यावरील खर्च हा मागणी क्र.एन-३, २२२५-अनुसूचित जाती,अनुसूचित जमाती व इतर मागासवर्गीय व अल्पसंख्यांक यांचे कल्याण, ०१- अनुसूचित जातीचे कल्याण, ८००-इतर खर्च,

पंचवार्षिक योजनांतर्गत योजना -राज्य योजनांतर्गत योजना (०५), स्वयंसेवी संस्थांना सहाय्यक अनुदाने (०५)(०२), स्वयंसेवी संस्थांना सहाय्यक अनुदाने (वि.घ.यो.) (२२२५ ३६३६), ३१ - सहाय्यक अनुदाने (वेतनेतर) (योजनांतर्गत-दत्तमत्त) या लेखाशिर्षाखाली संदर्भ क्र.६ येथील जापनान्वये पुनर्विनियोजनाने मंजूर करण्यात आलेल्या तरतुदीतून खर्ची टाकण्यात यावा.

४. सदर योजनेअंतर्गत आयुक्त, समाजकल्याण, महाराष्ट्र राज्य, पुणे यांना नियंत्रक, आहरण व संवितरण अधिकारी म्हणून घोषित करण्यात येत आहे. तसेच योजनेअंतर्गत मंजूर निधीचे वितरण हे संदर्भ क्र. १ येथील शासन निर्णयातील परिच्छेद २ (२) मध्ये नमूद अटीच्या अधीन काटेकोरपणे करण्याची जबाबदारी आयुक्त, समाजकल्याण, पुणे यांची राहिल.

५. प्रस्तुतचा शासन निर्णय, संदर्भ क्र.६ येथील शासन जापन, सामाजिक न्याय व विशेष सहाय्य विभाग क्र.बीजीटी २०१७/प्र.क्र.४३/अर्थसंकल्प दि.२४ मार्च २०१७ नुसार वित्त विभाग, अनौपचारिक संदर्भ क्र.१५४/२०१७/व्यय १५ दि.२१ मार्च २०१७ अन्वये देण्यात आलेल्या सहमतीनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक सांकेतांक क्र. २०१७०३३११२०६०२२९२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.कों. आहिरे)

अवर सचिव, महाराष्ट्र शासन

प्रत,

- १ आयुक्त, समाजकल्याण, पुणे
- २ सभापती, नागपूर सुधार प्रन्यास, नागपूर
- ३ महालेखापाल महाराष्ट्र १/२ (लेखापरीक्षा / लेखाअनुज्ञेयता), मुंबई/नागपूर.
- ४ प्रादेशिक उपायुक्त, समाजकल्याण विभाग, नागपूर.
- ५ सहाय्यक आयुक्त, समाजकल्याण, नागपूर.
- ६ जिल्हा कोषागार अधिकारी, नागपूर.
- ७ मा.मंत्री (सा.न्या.व वि.स.) यांचे खाजगी सचिव,
- ८ मा.राज्यमंत्री (सा.न्या.व वि.स.) यांचे खाजगी सचिव,
- ९ निवडनस्ती.